

ورق ورق زندگی

ایس ای کاچ بہاول پور میں میرا قیام صرف چار سال تک محدود رہا۔ یہ چار سال میری زندگی کا انتہائی خوب صورت حصہ ہے۔ بہاول پور میں محبت اور خلوص کی وہ صحبتیں میسر آئیں جنہوں نے دل و دماغ کو منور و معطر کر دیا۔ وہاں کی رفاقتیں خوشبو کی طرح میری روح میں مہکتی ہیں اور وہ دوست جو وہاں رفیق کارتھے دل کی گہرائیوں میں ایسے اترے کہ آج بھی یوں محسوس ہوتا ہے کہ میرے آس پاس ہیں۔ ان دونوں کا تذکرہ میرے کان میں گنگنا تا ہے۔

شوق تیرا لے اڑا پُر کیف یادوں کی طرف

ہر ایک منظر پیار کا پھر یاد آکے رہ گیا

کس کس کو یاد کیا جائے اور ان کے بارے میں کیا کیا لکھا جائے۔ اسلام انصاری، عبدالصدیق، عطاء اللہ اعوان، طیب قریشی، اسدار یب، بشیر عاربی، فروغ جلیل، سہیل اختر، پنسل دشادکانچوی، پنسل منور علی خان، ڈاکٹر صدیق۔

ڈاکٹر صدیق:

ڈاکٹر صدیق زبان کے سچ اور دل کے سترے انسان تھے۔ اعلیٰ تعلیم یافتہ مگر مجال ہے کہ کبھی اپنی قابلیت پر اتراتے نظر آئیں۔ بات کم مگر عدمہ کرنے والے منجاح مرخ اور صلح کرن۔ ان کی باتیں دل میں یوں اترتیں جیسے گلاب کے چھولوں پر شبنم کے قطرے۔

طیب قریشی:

طیب قریشی کی نازلی باقتوں کو سنتے رہنے کے لیے دل مچلتا تھا۔ ذہین بھی تھے اور با مطالعہ بھی۔ خوش گفتار، خوش خصال، خوش لباس۔ ان کی گنگلوہی نہیں ان کے قیقهے بھی دل افروز اور مسّرت افزا ہوتے تھے۔ اللہ تعالیٰ کی ذات پر پختہ یقین اور دین سے لگاؤ ان کی فطرت تھی۔ جوان سے دور ہوتا انھیں کسی قدر مغرب اور جو زد یک ہوتا وہ ان کے جزو و انسار کا معرف ہو جاتا۔ ان کی ذات کا لج کی شان تھی اور دوستوں کی آن۔ انگریزی لباس میں دینی حیثیت سے مالا مال طیب صاحب کی ذات بہت سی خوبیوں کا مجموعہ تھی۔ ان کا کمرہ ہماری مغلولوں کا خاص مرکز ہوا کرتا تھا۔ کاچ سے میرے تبدیل ہونے کے بعد شیدازمان نے (جس کی اشراکیت نوازی کا ذکر پہلے ہو چکا ہے) دین کی خلاف کوئی قابل اعتراض بات شاف مینگ کے دوران کہہ دی۔ طیب قریشی سخت برہم ہوئے اور اپنا بھاری بھر کم جوتا اُتار کے اس کے سر پر مارنا چاہا۔ موجود ساتھیوں نے نجی بچاؤ کرایا۔ طیب صاحب کہنے لگے ”تو سمجھتا ہے کہ خالد شبیر یہاں سے تبدیل ہو گیا ہے تو تجھے یہاں

ماہنامہ ”نیقب ختم نبوت“ ملتان

کھل کھینے کے لیے آزاد چپوڑ دیا جائے گا۔ خالد شبیر یہاں سے جانے سے پہلے کئی خالد شبیر پیدا کر کے گیا ہے،

ڈاکٹر اسلام انصاری:

ڈاکٹر اسلام انصاری سے شناسائی کا آغاز تو ملتان میں ہو گیا تھا۔ بہاول پور میں یہ دوستی پروان چڑھی۔ ایک دوسرے کے قریب ہوئے تو ان کے جو ہر مجھ پر مزید کھلے۔ ان کے الفاظ آج بھی کافیوں میں رس گھولتے ہیں۔ ان کی انگریزی اردو، فارسی ادب پر دسਤر، ان کی شاعری اور غیر معمولی علمی و ادبی صلاحیتوں نے مجھے اپنا گروہ بنا لیا۔ مفکر احرار چودھریفضل حمید کی شاہ کار کتاب ”زندگی“ پر انہوں نے جو فاصلانہ تحقیق کی ہے اس سے علوم انسانی پر ان کی وسیع دسਤر کا اندازہ ہوتا ہے۔ ایک مدت تک میں انھیں یوپی، ہی پی کا مہاجر سمجھتا رہا بعد میں پتہ چلا کہ وہ ٹھیکھ ملتانی ہیں۔ مجھے یقین نہیں آیا تو انہوں نے میرے پُر زور اصرار پر ملتانی زبان میں بات چیت کر کے مجھے کائل کیا کہ وہ واقعی ملتانی ہیں۔ اس سے ان کی اردو زبان پر گرفت، ان کے لمحے کی مہارت اور ان کے عمدہ اور منفرد اندازِ نگتوں کا اندازہ کیا جا سکتا ہے۔ ان جیسی خوبصورت اردو بولنے والے اب خال نظر آتے ہیں۔ ان کے بارے میں کہا جا سکتا ہے:

تیرا خن ہے کہ جھرنا کوئی خیالوں کا

تیرا خیال کے قدرت کا اک کرشمہ ہے

عطاء اللہ اعوان:

اعوان میرا عزیز از جان دوست ہے۔ اسلام قبول کرنے کے بعد اس نے جس استقامت اور استقلال کا مظاہرہ کیا جی چاہتا ہے اس پر محبوتوں کی بارشیں برسائی جائیں۔ اس کی دوستداری ووفا شعراً، اس کا احترام آدمیت، تعلقات میں اس کا وہ بڑا پن.... غرضیکہ عطاء اللہ اعوان زندگی کے سفر میں ایک گلستان مہر ووفا ثابت ہوا ہے۔ حضرت امیر شریعت رحمہ اللہ تعالیٰ سے ہمارا مشترکہ عشق ہماری دوستی کو رسخ و پائیداری کے ان گنت نفع زاویے فرم کرتا ہے۔

پروفیسر فروع جلیل:

پروفیسر فروع جلیل بھی یاد آتے ہیں۔ اگلی شرافت کا نامونہ، دینی خاندان کا چشم و چاغ۔ وہ اگرچہ اپنے ہی من میں ڈوب کر اپنی ہی دنیا میں گزر بر کرنے والے انسان تھے پھر بھی پیارے لگے۔ دوستوں سے گریز اہ رہے مگر ان کی ہمسایگی کی خوش گواریا دیں آج بھی میرے دل میں ان کی یاد کی شمع روشن کیے ہوئے ہیں۔

محمد حسن چغتائی مرحوم:

کالج کے رفقاء کے علاوہ شہر کے جن افراد نے مجھے متاثر کیا ان میں جناب محمد حسن چغتائی مرحوم و محفوظ فہرست ہیں۔ اللہ انہیں غریب رحمت کرے۔ جماعت احرار سے ان کا تعلق نظریات و عمل سے کہیں بڑھ کر عقاوید کی سطح تک پہنچا ہوا

تھا۔ امیر شریعت سید عطاء اللہ شاہ بخاری رحمۃ اللہ علیہ سے والہانہ محبت کرتے تھے۔ ان کے اور میرے درمیان امیر شریعت کی ذاتِ گرامی ہی موضوع گفتگو رہتی۔ انتہائی متین، سنجیدہ اور پارساو معاملہ فہم، ساری زندگی عرضی نویسی کی پاکیزہ مزدوری کے ذریعے حلال کمایا اور کھایا۔ نہایت اچلا سوادِ خط، اور اس سے زیادہ اُجلیں ان کی شخصیت، ظاہر میں بھی اور باطن میں بھی۔ میں نے اپنے مختصر عرصہ حیات میں نظریات سے ایسی بھرپور وابستگی کم ہی دیکھی ہے۔ بہاول پور کی جماعت احرار اسلام اُنمی کی ذات و صفات کی روشنی سے مستین تھی۔ بعد میں وہ مجلس احرار اسلام پاکستان کے صدر بھی منتخب ہوئے۔ کل ہند مجلس احرار اسلام سے وابستہ حریت کیش رہنان صفات کے قافلے کے احوال و مقام کی تاریخ کے عین شاہد بھی تھے اور حافظ بھی۔ ان سے بہت سی ایسی معلومات حاصل ہوئیں جو میں نے کہیں نہیں پڑھیں۔ ان کی میرے ساتھ محبت میر اسراییل حیات ہے۔
پروفیسر سہیل اختر مرحوم:

بہت اچھے شاعر تھے۔ خود بھی خوبصورت اور شاعری بھی خوبصورت۔ ان کا ہر شعر دل پر نقش ہو کر ادبی حس کو جلا جنتا اور دل کیفیات کی گہرائیوں میں ڈوب جاتا تھا۔ ان کی ذات اور ان کی شاعری سے وابستہ حسین یادوں کو بھلانا میرے لیے مشکل ہے۔ سوچتا ہوں کہ زندگی کی راہ پر لوگ مچھڑ جانے کے بعد بھی یادوں میں اس طرح برابر موجود رہتے ہیں جیسے دل میں دھڑکنوں کا سلسلہ موجود رہتا ہے۔ وہ کیسے عمدہ شاعر تھے اس کا کسی قدر اندازہ ان کے درج ذیل اشعار سے لگایا جاسکتا ہے۔

خواہشیں شہر نگاراں میں سکتی ہیں رہیں جب کے بوجھ سے دم توڑتے سپنوں کی طرح
حرستیں شہر نگاراں میں لیے کاسے دل ایک اک چہرے کو تکتی ہیں گداوں کی طرح



ہم نے ظلمتوں کو دیا تھا پیامِ صحیح پھرتے ہیں آج ہم ہی مگر تپتی دھوپ میں پروردگار پھر کوئی تاریک سی گھٹا کجلا گیا حُسْنِ بشر تپتی دھوپ میں ان کی ایک غزل ان کی اپنی آواز میں سنتا بھی مجھے اچھی طرح یاد ہے۔

گُل جلے، گلش جلے، صمرا جلے، دریا جلے وقت کی آتش میں سب کچھ جل گیا اور کیا جلے یوں ستم کے آتشیں لمحات میں جلتا ہے دل کفر کے شعلوں میں جیسے مسجدِ اقصیٰ جلے اس طسمی آگ میں کیا کیا پڑ بیضا جلے ڈس گئے اہل جنوں کو غم کی زنجیروں کے سانپ شدتِ احساس سے یوں جل رہے ہیں جسم و جاں راستے تاریک، منزل گم، قدم بھکٹے ہوئے اس سفر میں اے خدا! کوئی تو نقش پا جلے

جامعی صاحب سے آخری ملاقات:

جامعی صاحب بھی بہت یاد آتے ہیں۔ عرصہ ہو گیا کوئی رابط نہیں۔ پچھیں زندہ ہیں کنہیں مگر میرے دل میں تو وہ زندہ ہیں اور زندہ رہیں گے۔ بہاول پور کے دینی اور علمی خاندان کے چشم و چاغ۔ ان کے ساتھ نہ جانے کتنی ملاقاتیں رہیں۔ ان کے علوم و معارف سے میں خوب مستفیض ہوا۔ بہاول پور سے تبدیل ہونے کے بعد ایک بار میں جب بہاول پور دوستوں کو ملنے کے لیے گیا، تو برادرِ گرامی پروفیسر عطاء اللہ اعوان کو ساتھ لیے ان کو ملنے کے لیے بھی جانا ہوا۔ گھر سے باہر آئے، ملاقات ہوئی، مگر پریشان سے نظر آئے۔ کہنے لگے کہ نمازِ مغرب کا وقت ہے چلیں پہلے نمازِ مغرب ادا کر لیں۔ ہم نیتوں نمازِ مغرب پڑھنے کے لیے مسجد آئے۔ نماز کے بعد جب ہم دونوں نے جامی صاحب کو تلاش کیا تو وہ ہمیں مسجد میں نہ ملے۔ میں حیران ہوا کہ انہوں نے ایسا کیوں کیا کہ ہمیں مسجد میں چھوڑ کر غائب ہو گئے تو اعوان صاحب نے بتایا کہ وہ ان دونوں غربت اور مفلسی سے بر سر پیکار ہیں میرے خیال میں وہ اس لیے غائب ہوئے ہیں کہ ہماری تواضع کے لیے ان کی جیب میں کچھ نہیں تھا۔ یہ سن کر میرا دل بہت ادا ہوا۔

نہ جانے دل کو کیا ہوا رویا کچھ اس طرح

نہ چپ ہوا وہ میرے دلسوں کے باوجود

سمیع اللہ ”فلائینگ ہارس“:

عالمی ہاکی کی تاریخ سمیع اللہ ایک بہت بڑا نام ہے۔ دورانِ ملازمت جب تبدیل ہو کر میں بہاول پور آیا تو کالج کی ہاکی ٹیم کا انچارج بنادیا گیا۔ ملتان میں بھی میں ہی ہاکی ٹیم کا انچارج تھا اور جب فیصل آباد کالج آپا تو یہاں پر بھی کالج ہاکی ٹیم کی ذمہ داری مجھے سونپی گئی۔ سمیع اللہ کالج ہاکی ٹیم کا رکن تھا۔ میں نے سمیع اللہ پر خصوصی توجہ دی اس لیے کہ اس وقت بھی وہ صلاحیتوں کے اعتبار سے انہائی غیر معمولی انسان تھا۔ چار سال مسلسل میں نے اس کی کوچنگ کی اور وہ پاکستان کی ہاکی ٹیم کے سلیکشن کمپ کے لیے مدعو کیا گیا۔ میں وہاں بھی اس کے ساتھ جاتا رہا اور اس کے ذاتی کھیل کی خوبیوں خامیوں سے اُسے روشناس کرتا رہا۔ بالآخر وہ پاکستان کی ہاکی ٹیم کے لیے بھی منتخب ہو گیا۔ کافی دیر پاکستان ہاکی ٹیم کا رکن رہنے کے بعد اسے (اُس کی رفتار اور سٹینینا کی وجہ سے) ”فلائینگ ہارس“ (اڑنے والا گھوڑا) کے خطاب سے نوازا گیا۔ سمیع اللہ کے کھیل کی مقبولیت کا اندازہ لگانے کے لیے یہ کافی ہے کہ جب وہ گیند کے ساتھ بھاگتا تو سارا اسٹینڈ میم اُسے داد دینے کے لیے کھڑا ہو جاتا تھا۔ وہ اپنے کمال کے عروج پر تھا اور پوری دنیا میں اُس کے کھیل کی ایک دھوم پھی تھی۔ اسی دوران میں فیصل آباد آپکا تھا۔ زرعی یونیورسٹی میں ایک مرتبہ آباد پاکستان ہاکی نیشنل پیپن شپ شروع ہوئی۔ جس میں شرکت کے لیے سمیع اللہ پاکستان کشمکش ٹیم کے ساتھ آیا تو مجھے گراڈ میں ملا۔ مجھے کہنے لگا: ”سر آپ نے مجھ دیکھ کر جانا

آپ بیتی

نہیں ہے۔ مجھے آپ سے ایک بہت ضروری کام ہے، مجھے یقین کی حد تک توقع تھی کی آپ سے ملاقات ضرور ہوگی۔“
میں نے کہا کہ اچھا، ملاقات کے بعد گھر جاؤں گا۔ لیکن میں یہ سوچ رہا تھا کہ مجھ سے کون سا ایسا کام آن پڑا ہے
جس کے لیے اتنی تاکید ہو رہی ہے۔ جب مجھ ختم ہوا تو سمیع اللہ مجھے لے کر یونیورسٹی کے عقب میں لے گیا جہاں پر پاکستان
کشمکش کی ٹیکر رہائش پذیر تھی۔ ایک کمرے میں بٹھا کر اس نے اپنے باور پرچی سے کہا وہ کپ گرم چائے کے لے آؤ۔ چائے آگئی
تو وہ اٹھا اور اس نے کمرے کو اندر سے بند کر دیا، میں ہجھرا یا کہ اس نے کمرہ کیوں بند کر دیا ہے۔ اب کمرے میں، میں اور سمیع
اللہ تھا۔ میں پریشان اور وہ مسکرا رہا تھا، کہنے لگا آپ کیوں پریشان ہیں میں نے تو کمرہ اس لیے اندر سے بند کیا ہے کہ ہماری
گفتگو میں کسی قسم کی کوئی مداخلت نہ ہو۔ میں نے کہا کہ اب بتاؤ بھی کہ تمھیں مجھ سے کیا کام ہے؟ کہنے لگا:

”سر میرا مسئلہ ہے کہ اب مجھے کھیل میں میری خامیوں کے بارے میں کوئی نہیں بتاتا۔ جس سے بھی پوچھتا
ہوں یہی کہتا ہے کہ اب تمہارے کھیل میں کوئی خامی نہیں ہے اور میں سمجھتا ہوں کہ میرے کھیل پر فیکٹ ہے۔ آخر میں نے
سوچا کہ یہ تو صرف پروفیسر خالد شبیر صاحب ہی بتائیں گے۔ آج آپ میرا یہ کام کر دیں۔ آپ کی بڑی مہربانی ہو گی۔“

مجھے اپنے پروفیشن سے اُس کی کمٹمنٹ نے متاثر کیا کہ اتنا بڑا کھلاڑی اپنی خامیاں جانے اور پھر انھیں دور
کرنے کے لیے اس قدر سنجیدہ ہے خصوصاً جب وہ اپنے کھیل کے عروج اور مقبولیت کی انتہا پر ہے۔ میں نے کہا:
”اب تمہارے کھیل میں کیا کمی ہو گی؟ اب پروفیشنل کھلاڑی بن چکے ہو۔ دنیا تمہاری عظمت کے گیت گاتی
ہے۔ میں اب تمھیں کیا خامیاں بتاؤں؟“

سمیع اللہ جواب میں کہنے لگا: ”سر، آپ بھول گئے ہیں لیکن مجھے آپ کی یہ بات یاد ہے جسے میں بھی نہیں بھول
سکتا، آپ نے کہا تھا جب کھلاڑی سمجھے کہ وہ مکمل کھلاڑی بن چکا ہے تو وہ اس کے زوال کا پہلا دن ہوتا ہے اور میں نہیں چاہتا
کہ ابھی سے زوال سے ہم کفار ہو جاؤں۔“

اس پر میں نے کہا: تمہارے کھیل میں واقعی ایک دوستیں ہیں، جنہیں دور کرنے سے تمہارا کھیل بہت بہتر ہو
جائے گا۔ پہلی خامی تو یہ ہے کہ تم نے بطور ”لیفٹ آؤٹ“ فریق مخالف کے ٹوکٹی فائیو اسیریا (25 Area) میں جا کر
”کراس“ لگانی بالکل چھوڑ دی ہے جو تمہاری بنیادی ذمہ داری تھی۔ کیونکہ ”لیفٹ آؤٹ“ کی یہ کراس شوٹ جب فریق
مخالف کے گول کے سامنے سے گزرتی ہے تو مخالف ٹیم کے دل دہل جاتے ہیں اس لیے کہ اس کراس پر آپ کا ”سنٹر
فاروڈ“ اور ”ان سائیڈ رائٹ“، آسانی کے ساتھ گول کرنے کی پوزیشن میں ہوتا ہے اور فریق مخالف پر گول ہونے کے
خاصے امکانات ہوتے ہیں۔ تمہاری دوسرا خامی یہ کہ تمھیں بال کو لے کر دوڑنے میں مزا آتا ہے، چنانچہ جو بال تمھیں
فریق مخالف کے گول کے سامنے 45 ڈگری کے زواں پر بھی متا ہے تم گول کرنے کی بجائے اسے کھینچ کر ”آؤٹ لائن“

تک لے آتے ہوا وہاں سے ”ڈی سرکل“ میں بیک پاس کر دیتے ہو جس پر عموماً گول ہو جاتا ہے۔ اس وقت تمہارا کھیل ایک ہی محور کے گرد گھومتا ہے اور وہ یہ کہ تم بال کو فریق مخالف کی ”آٹ لائن“ تک لے آتے ہوا وہ پھر ڈی سرکل میں بیک پاس کر دیتے ہو۔ تم چونکہ بال کے ساتھ تیز بھاگنے میں اپنا ثانی نہیں رکھتے اور جب تم بال کے ساتھ بھاگتے ہو تو تمھیں پذیرائی حاصل ہوتی ہے اس میں تمھیں اتنا ہوش ہی نہیں رہتا کہ تمہاری بندیا دی ذمہ داری کراس لگانا ہے۔ تم اس وقت ایک ہی کام کر رہے ہو کہ بال کے ساتھ بھاگ کر فریق مخالف کی آٹ لائن سے بیک پاس جس پر کوئی دوسرا کھلاڑی گول کر دیتا ہے اور تم اس پر خوش ہو جاتے ہو۔ اس ایک کام کو بھی بوقت ضرورت کرو، لیکن اس کے ساتھ ساٹھ کراس بھی لگاؤ اور تیسرا بات یہ ہے کہ ڈی کے اوپر جب تمھیں بال مل جائے تو خود سے گول کے لیے بھی کوشش کرو یا تو تمہارا گول ہو جائے گا یا پھر گول کیپر کے ”ری با ونڈ“ پر تمہارا دوسرا کھلاڑی گول کر سکتا ہے۔

یہ جو تم صرف ایک کام کر رہے ہو اس کا کوئی نہ کوئی توڑ مخالف ٹیکیں، خاص طور پر یورپ والے نکال لیں گے۔ تو پھر تم کیا کرو گے؟ تین کام کرو، ایک جو تم کر رہے، دوسرا کراس لگاؤ اور موقع ملے تو خود گول کرنے کے لیے ٹرائی کرو۔ میں نے جب یہ کہا تو سمیع اللہ اپنی کرسی سے اٹھا اور اس نے مجھے نہ صرف گلے لگایا بلکہ خوشی میں پورا اپر اٹھا کر گھومنے لگا، کہنے لگا: ”خامیاں نکلیں کہ نہیں۔ لوگ کہتے تھے میرے کھیل میں خامیاں نہیں، اب میں آپ کی ان باتوں پر عمل کر کے دکھاؤں گا۔“ یہ ساری کہانی میں نے اس لیے لکھی کہ عموماً یہی ہوتا ہے کہ فن کار کو اگر متابولیت حاصل ہو جائے تو وہ سمجھ لیتا ہے کہ میں کمال کو حاصل کر چکا ہوں اور اس کے بعد فنی عروج کے بے تحاشا مکانات اس کی نظر وہیں سے اوچھل رہتے ہیں۔

سمیع اللہ کی دوسری متأثر کن بات جو مجھے اب یاد آ رہی ہے، جب سمیع اللہ ریٹائر ہوا تو میں نے روز نامہ جنگ میں ایک مضمون لکھا کہ اس کی ریٹائر منٹ غلط ہے۔ اگرچہ سمیع اللہ اپنے معیار سے کم ضرور ہوا ہے لیکن ابھی اس سے بہتر کھلاڑی باہر نہیں ہے جس کے لیے اس نے جگہ چھوڑی ہے۔ بعد میں اس سے ملاقات ہوئی تو کہنے لگا: ”سر ایہ بات نہیں کہ باہر کوئی مجھ سے بہتر بیٹھا ہے یا نہیں۔ جب میں اپنے معیار سے نیچے آ گیا ہوں تو مجھے ہا کی چھوڑ دینی چاہیے اور یہ حقیقت تسلیم کر لینی چاہیے کہ میرا کھیل جو پہلے تھا میں اب وہ پیش نہیں کر سکتا۔ سمیع اللہ کا جو کھیل لوگ دیکھنا چاہتے ہیں اگر میں وہ پیش نہیں کر سکتا تو پھر مجھے کھینے کا کیا حق ہے؟۔“

اگر ہمارے سیاست دان چاہیں تو اس کہانی سے بہت کچھ حاصل کر سکتے ہیں جو محض کرسی سے چھٹ کر ہی رہ جاتے ہیں اور کبھی نہیں سوچتے کہ جس کام کے لیے لوگوں نے ہمیں پارلیمنٹ میں بھیجا ہے اگر ہم وہ کام نہیں کرتے تو پھر ہمیں پارلیمنٹ میں بیٹھنے کا کیا حق حاصل ہے۔ ایس۔ ای کانٹ کے جشن صد سالہ پر میں بھی بہاول پور مدعو تھا، مجھے کانٹ ہا کی ٹیکم اور سمیع اللہ کا کوچ ہونے پر ایک خصوصی ٹرانس دی گئی جسے میں ایک اعزاز سمجھتا ہوں۔

بہاول پور سے ٹرانسفر:

آپ بیتی

چار برس اُس ای کالج میں گزارنے کے بعد اچانک وہاں سے سرگودھا تبدیلی کے احکام آگئے۔ دوستوں نے پریشانی اور دکھ کا اظہار کیا۔ بڑا صرار ہوا کہ تم انکار کرو، تم تمہاری ٹرانسفر کو الیں گے۔ دوستوں کا وفد پرنسپل صاحب سے ملا۔ انہوں نے بھی مجھے بلا کر کہا کہ اگر تم انکار کرو تو میں تمہاری ٹرانسفر کو اسکتا ہوں۔ میں نے کہا: ”سر مجھے واپس جانے دیں مجھے عید، بقر عید پر گھر جانے میں خاصی وقت ہوتی ہے۔ میرا بھی جی یہاں پر لگا ہوا ہے، دل نہیں چاہتا کہ یہاں سے جاؤں گے میرے بوڑھے والدین اور میرے بہن بھائیوں کا بھی مجھ پرحت ہے کہ میں ان کے درمیان زندگی گزوں اور دکھ سکھ میں ان کے پاس رہوں۔ جہاں تک بہاول پور کا تعلق ہے یہاں جو مجھے محبت ملی ہے وہ میرے دل میں ہمیشہ رہے گی، میں اپنے دوستوں کو ملنے کے لیے یہاں آتا رہوں گا کہ میں نہ انھیں چھوڑ سکتا ہوں اور نہ بھول سکتا ہوں۔

چنانچہ وہ دن بھی آگیا کہ دوست مجھے ریلوے ٹیشن پر الوداع کہنے کے لیے جمع تھے جن کی آنکھوں میں آنسو تھے اور ان کے آنسوؤں کے جواب میں میری آنکھیں بھی بھیگ گئیں تھیں۔ میں نے گورنمنٹ کالج سرگودھا جوان کیا۔ یہاں پر میں نے مکان لے کر سامان بھی رکھ دیا لیکن ساتھی پروفیسر حضرات نے کہا بھی سامان کھولیے گا نہیں۔ یہاں سے سیاست کے پروفیسر گورنمنٹ کالج فیصل آباد تبدیل ہو گئے تھے وہ واپس شاید بہیں آئیں اور آپ کو فیصل آباد جانا پڑے۔ چنانچہ ایسا ہی ہوا اور میں نے گورنمنٹ کالج فیصل آباد، فروری ۳۷۱۹ء کی کسی تاریخ کو جوان کر لیا۔

آخر میں عطاء اللہ اعوان کی کتاب ”ندیمان جمال“ سے ایک اقتباس پیشِ خدمت ہے جو انہوں نے میرے بارے میں تحریر کیا۔ اس کتاب میں انہوں نے امیر شریعت، قاضی احسان احمد، مولانا محمد علی جalandhri رحمہم اللہ اور چند دوسرے دوستوں کے بارے میں اپنے تاثرات پر قلم کیے ہیں۔ لکھتے ہیں:

”۱۹۷۰ء کی بات ہے میں گورنمنٹ صادق ایگرٹن (ایس۔ ای) کالج کے شاف روم میں بیٹھا تھا کہ ایک نیا چہرہ شاف روم میں داخل ہوا۔ درمیانہ سے قدرے چھوٹا قدر، سرخ و سفید رنگ، آنکھوں میں ذہانت کی چک، جسم پر سوٹ سچ رہا تھا۔ تعارف پر معلوم ہوا پروفیسر خالد شبیر ہیں، شعبہ سیاست سے تعلق ہے اور ملتان سے تبدیل ہو کر یہاں تشریف لائے ہیں۔ ایک دو ہفتے تو تکلف انداز میں گزر گئے آہستہ آہستہ کھلنے اور ایسے کھلنے کے جان محفل بن گئے۔

یاروں کے یار، دشمنوں کے دشمن، کھرے اور سچے انسان۔ مجلسی آدمی، چائے، سکریٹ اور پان کے عادی، بہترین مقرر اور ادیب، ہاکی کے اچھے کھلاڑی۔ کالج کی ہاکی ٹیم کے انچارج مقرر ہوئے اور پاکستان کے مشہور کھلاڑی سمیع اللہ خان (فلائٹنگ ہارس) کے کوچ بنے۔ بذلہ سخن اور لاطیفہ بازی میں طاق اب شاعری بھی فرمادی ہے ہیں۔

خالد شبیر اُن دنوں بہاول پور چوک کے قریب ایک کرائے کے مکان میں رہتے تھے۔ دو لڑکوں اور ایک لڑکی

آپ بیتی

کے باپ، جو کماتے خوراک اور لباس پر خرچ کر دیتے۔ اپنے کفن کے لیے بھی نہ رکھتے۔ شام ہوتے ہی خالد شیر کے دل میں سیر کی تمنا اور دوستوں سے ملنے کی آرزو محلیہ لگاتی۔ وہ گھر سے نکلتے سیدھے دوستوں کے ہاں پہنچتے۔ گھنٹہ دو گھنٹہ دوستوں کے درمیان رہتے، چائے کا دور چلتا، حالاتِ حاضرہ پر تبصرہ ہوتا۔ طیب قریشی، فروغ جلیل، احسان الحمد، مامون عباس، عبدالرؤف، راقم اور دوسراے احباب مجلس میں شریک ہوتے۔ کالج میں بھی خالی اوقات میں خالد شیر دو لہانہ تا اور ہم سب براتی۔ اس کے لطیفے اور زندگی کے واقعات دوستوں کو ٹھیک رہتے۔ خالد شیر سید عطاء اللہ شاہ کے پروردہ، ان کی گود میں کھیلے ہوئے۔ شاہ جی پر کتاب کے مصنف جناب نذری مجیدی کے بیٹے، امیر شریعت کے بیٹوں سید ابوذر بخاری اور محسن بخاری، مومن بخاری کے قریبی ساتھی ہیں۔ احرار کے ان لیڈروں کی طرح حق گوئی اور بے باکی خالد شیر کا شعار ہے۔ وہ پرنسپل صاحبان کو بھی کھڑی کھڑی سنادیتے۔ ایک پرنسپل کو تو یہ تک کہہ دیا تھا کہ کام نہ کرنا دیوبیت ہے۔ جب تک خالد شیر کالج میں رہے طلباء اور اساتذہ کی آنکھوں کا تارا بنے رہے۔ P.A.L.(پنجاب یونیورسٹی ایشن) کے صدر رہے۔ دورانِ اجلاسِ نظم و ضبط کی تختی سے پابندی کرائی۔

خالد شیر احمد چنیوٹ میں عاشق امیر شریعت جناب نذری مجیدی کے گھر پیدا ہوئے۔ گورنمنٹ کالج فیصل آباد سے گریجویشن کیا اور پنجاب یونیورسٹی سے ایم۔ اے سیاسیات کا۔ وہ بہاول پور میں مسافر تھے اور اپنی مادر علمی کو واپس جانا چاہتے تھے، لہذا ان کا تبادلہ چار سال بعد فیصل آباد ہو گیا اور اس طرح وہ ہم سے جدا ہو گئے۔ مگر ہم دوستوں کی محفلوں کو ویران کر گئے اور ہمارے درمیان اپنی یادوں کی خوبصورتیوں کی خوبصورچ ہو گئے۔ آج تک ولیٰ مخلینیں برپا نہیں سکیں۔ فیصل آباد میں انھوں نے ایک بڑا علمی و ادبی کارنامہ سرانجام دیا اور وہ ہے ”تاریخ محاشرہ قادریانیت“، جس میں انھوں نے مرزا نیت کا تعاقب کرنے کی کہانی درج کی ہے۔ اس کتاب پر سرگودھا بورڈ نے انہیں دس ہزار روپے کے انعام سے نوازا ہے۔ وہ حضرت امیر شریعت کے شیدائی ہیں، ہر سال ان کی یاد میں منعقدہ پروگرام میں شرکت کے لیے ملتان آتے ہیں اور خطاب کرتے ہیں کبھی بہاول پور بھی آ جاتے ہیں۔ دوستوں کو پھر سے جمع کرتے ہیں۔ پرانی یادوں کے چاغ روشن کرتے ہیں۔ سب سے رواداری، سب سے صحنِ سلوک اور سب سے محبت ان کا شیدا ہے۔

ہماری دعا ہے کہ وہ اسی زندہ دلی کے ساتھ دوستوں میں زندہ رہیں اور محفلوں کو اپنی ذہانت و ظرافت سے زعفران زار بناتے رہیں۔ ”ایں دعا از من و از جملہ جہاں آمین باد“

جاری ہے

